

# तीन नकाबपोश बदमाशों ने दो मिनट में पीएनबी बैंक लूटा

## बैंककर्मियों को बंधक बना 10 लाख रुपये की नगदी लूटी

हलैना/वैर, (निर्स)। दिनदहाड़े बैंक खुलने के कुछ समय बाद ही तीन नकाबपोश बदमाश बाइक पर सवार होकर आये और बैंक में प्रवेश करते हुए हथियारों के दम पर मात्र 2 से 5 मिनट के अन्तराल में करीब 10 लाख रुपये की नगदी को लूट बैंककर्मियों को बंधक बना फरार हो गये।

पुलिस अधिकारियों ने पहुंच सीसीटीवी फुटेज खंगालते हुए उच्च अधिकारियों को सूचना देकर जिले में नाकाबंदी करवायी और जांच में जुट गये। जिला पुलिस अधीक्षक श्यामसिंह एवं अतिरिक्त पुलिस अधीक्षक एडीएफ राजेन्द्र वर्मा ने मौके पर पहुंचकर घटना की जानकारी ली और डॉंग स्वकार्य, एमओवी एवं एफएसएल टीमें को बुलाकर साक्ष्य भी जुटाये। कस्बा वैर की पीएनबी बैंक में कोई सिस्कोरिटी गार्ड नहीं होना भी उक्त घटना एवं बैंक की सुरक्षा व्यवस्था पर सवालिया निशान खड़े करता नजर आ रहा है।

मिली जानकारी के अनुसार कस्बा वैर की पंजाब नेशनल बैंक में बदमाशों ने दिनदहाड़े हथियार लहराते हुए कैशियर पर हथियार तान दिये।



बैंक लूट के फुटेज देखते पुलिस अधिकारी।

जिसके बाद दशरत में आये बैंक कर्मियों से करीब 6 से 8 लाख रुपए को लूट कर साथ लाये बैंग में रख लिये और बैंक कर्मियों को बंधक बनाते हुए फरार होने में कामयाब हो गए। थानाधिकारी सुमेर सिंह एवं पुलिस सीओ निहाल सिंह ने मौके पर पहुंच बैंक कर्मियों को छुड़ते हुए

मामले की जानकारी ली एवं सीसीटीवी फुटेज खंगाले और उनके आधार पर चारों तरफ नाकाबंदी करते हुए बदमाशों की तलाश में टोमिंग लगा दी और जांच में जुट गए।

बैंक कार्मिक मुकेश मोघा ने बताया कि तीन बदमाश नकाबपोश थे और अंदर आते ही उन्होंने हथियार

लहराते हुए 6 से 8 लाख रुपए लूट लिए। घटना के बाद क्षेत्र में कानून व्यवस्था पर सवालिया निशान लगाए जा रहे हैं।

जिला पुलिस अधीक्षक श्याम सिंह ने बताया कि मौजूद पुलिस अधिकारियों सहित बैंक कर्मियों से जानकारी ली। जहां उन्होंने कहा कि

- डॉंग स्वकार्य, एमओवी एवं एफ.एस.एल. टीमें को बुलाकर साक्ष्य जुटाये
- बैंककर्मियों को बंधक बना फरार हो गये बदमाश
- पीएनबी बैंक में कोई सिस्कोरिटी गार्ड नहीं होना सुरक्षा व्यवस्था पर सवालिया निशान

उक्त घटना की बारिकी से जांच की जा रही है। लोगों ने बताया कि यहां लगा सिस्कोरिटी अलार्म भी अपने आप बज जाता है जिससे कई बार परेशानियों का सामना करना पड़ता है। कई बार रात्रि को भी ये अलार्म बजा जिससे बेवजह परेशानी हो गयी।

# लेकसिटी के मैदानी इलाकों में न्यूनतम पारा - एक डिग्री दर्ज

## मौसम विभाग डबोक के अनुसार उदयपुर शहर में न्यूनतम तापमान 3.7 डिग्री दर्ज

उदयपुर, (कांस)। शीत लहर के साथ पड़ रही कड़ाके की ठंड ने लेकसिटी में जनजीवन को अस्त-व्यस्त कर दिया है। तेज ठंड के प्रकोप के चलते गुरुवार को जिला कलेक्टर ने आदेश जारी कर स्कूलों में 6 व 7 जनवरी



उदयपुर शहर में लोगों ने अलाव का सहारा लिया।

- उदयपुर जिले में कलेक्टर ने किया 6-7 जनवरी का अवकाश घोषित
- बुधवार को सीजन की सबसे सर्द रात रही

को अवकाश घोषित किया गया है। उदयपुर जिले में अब स्कूल 9 जनवरी सोमवार से खुलेंगे। इधर, कड़ाके की ठंड के चलते उदयपुर के मैदानी इलाकों में तापमान शून्य से चला गया। सीटीई कॉलेज फार्म पर न्यूनतम पारा -1 (माईनस एक) डिग्री रिकॉर्ड किया गया। वहीं मौसम विभाग डबोक के अनुसार उदयपुर शहर में न्यूनतम तापमान 3.7 डिग्री दर्ज हुआ।

हवाओं की ठंडक व गिरते तापमान के साथ शीलों के शहर में कड़ाके की सर्दी बरकरार है। बुधवार को सबसे सर्द दिन के बाद रात भी इस सीजन की सबसे ठंडी रात रही। बुधवार की तुलना में गुरुवार को न्यूनतम तापमान 3 डिग्री और गिरावट के साथ 6.8 से 3.7 डिग्री पर जा पहुंचा। हालांकि अधिकतम तापमान में एक डिग्री की बढ़ोतरी हुई है यह तापमान 18.7 था जो आज

19.6 रिकॉर्ड किया गया। गुरुवार शाम को जिला कलेक्टर ने उदयपुर में बढ़ती ठंड के प्रकोप को देखते हुए शीतकालीन अवकाश को 5 जनवरी से आगे बढ़ाते हुए 6 व 7 जनवरी को भी अवकाश घोषित किया गया है। उदयपुर में समस्त सरकारी व गैर सरकारी स्कूल अब 9 जनवरी सोमवार से खुलेंगे। वहीं 15 जनवरी तक स्कूलों को समय प्रातः 9 बजे से दोपहर 3 बजे रहेगा।

## पुलिस टीम पर फायरिंग

धौलपुर, (निर्स)। धौलपुर शहर के निहालगंज थाना क्षेत्र में देर रात नाकाबंदी के दौरान बजरी माफियाओं ने पुलिस पर फायरिंग कर दी। जवाबी फायरिंग करते हुए पुलिस ने बजरी से भरे ट्रैक्टर के टायर फोड़ दिए। इसके बाद पुलिस ने एक ट्रैक्टर और ट्रॉली को जब्त कर लिया। इस दौरान माफिया अंधेरे का फायदा उठाकर फरार हो गए। थाना प्रभारी विजय मोघा ने बताया कि बुधवार देर रात को पुलिस को सूचना मिली थी कि कुछ बजरी माफिया चंचल से अवैध रूप से बजरी से भरी ट्रैक्टर ट्रॉली को लेकर निकल रहे हैं। जिस पर नाकाबंदी की गई। जहां 2 ट्रैक्टर-ट्रॉली पर सवार होकर आए माफियाओं ने पुलिस की टीम पर आधा दर्जन से अधिक राउंड फायरिंग कर दी। जवाब में पुलिस ने फायरिंग करते हुए ट्रैक्टर-ट्रॉली के टायर फोड़ दिए। माफिया एक ट्रैक्टर-ट्रॉली और एक ट्रैक्टर से ट्रॉली को अलग कर मौके पर छोड़कर भाग गए। पुलिस पर जानलेवा हमला करने के आरोपियों को चिन्हित करने के प्रयास किए जा रहे हैं।

# भाजपाइयों ने नगर निगम प्रशासन को घेरने की तैयारी की

## विधायक देवनानी व शहर भाजपा अध्यक्ष डॉ. हाड़ा की मौजूदगी में हुई बैठक

अजमेर, (कांस)। नगर निगम द्वारा वसूले जा रहे यूजर चार्ज के खिलाफ अब पूर्व शिक्षा मंत्री व अजमेर उत्तर के विधायक वासुदेव देवनानी के साथ उत्तर विधानसभा क्षेत्राधीन भाजपा पार्षदों ने कमर कसते हुए साधारण सभा में निगम प्रशासन को घेरने की तैयारी कर ली है। इस संबंध में गुरुवार को देवनानी के निवास पर हुई बैठक में भाजपा पार्षदों ने शहर भाजपा अध्यक्ष डॉ. प्रियशील हाड़ा को भी अपनी जन भावनाओं से अवगत करा दिया है। बैठक में देवनानी व भाजपा पार्षदों का कहना था कि कांठोस सरकार की वर्ष 2019 में जारी अधिसूचना में यूजर चार्ज वसूलने का कोई मापदंड निर्धारित नहीं किया गया है, इसके बावजूद नगर निगम प्रशासन

कांग्रेस सरकार के दबाव में हठधर्मितापूर्वक यूजर चार्ज की वसूली कर रहा है। पार्षदों डॉ. हाड़ा के सामने साफ शब्दों में कहा कि 12 जनवरी को उन्होंने पिछली साधारण सभा में इस मामले को प्रमुखता से उठाएंगे।

बैठक में कहा गया कि नगर निगम प्रशासन द्वारा 21 अप्रैल, 2022 को हुई साधारण सभा में यूजर चार्ज संबंधी प्रस्ताव पारित होने की बात कह रहा है, जो सरासर गलत है। पार्षदों ने कहा कि उन्होंने पिछली साधारण सभा में यूजर चार्ज संबंधी प्रस्ताव को छोड़ते हुए शेष सभा प्रस्तावों को पारित करने की बात कही थी। लाइव वीडियो रिकॉर्डिंग व विभिन्न मीडिया युग द्वारा की गई रिकॉर्डिंग इसका प्रत्यक्ष प्रमाण है। इसके

## यूजर चार्ज के खिलाफ करेंगे प्रदर्शन

बावजूद निगम प्रशासन इन सब बातों और तथ्यों को छिपाते हुए पिछली साधारण सभा में यूजर चार्ज संबंधी प्रस्ताव पारित किए जाने का दुष्प्रचार कर रहा है। यही नहीं, अपना हठधर्मिता रवैया अपनाते हुए शहर में जबरन यूजर चार्ज की वसूली कर रहा है। बैठक में पार्षदों ने डॉ. हाड़ा से कहा कि वे मेयर ब्रजलला हाड़ा से आयुक्त सुशील कुमार को निर्देश दिलाएं कि जब तक साधारण सभा में यूजर चार्ज पर विस्तृत रूप से चर्चा नहीं

हो जाती, तब तक तुरंत प्रभाव से यूजर चार्ज की वसूली बंद की जाए। पहले इस मामले पर साधारण सभा में चर्चा कराए। उन्होंने आयुक्त से कहा कि जब तक प्रस्ताव साधारण सभा में पारित नहीं हो जाता, तब तक वसूली के साथ-साथ व्यापारियों को अवैध नोटिस देना बंद किया जाए। बैठक में पार्षद डिप्टी मेयर नीरज जैन, पार्षद रमेश सोनी, ज्ञान सारस्वत, अजय वर्मा, भारती श्रीवास्तव, सुभाष जाटव, मनोज मामनानी, अंजलि ड ड, हेमलता बंसल, डिम्पल शर्मा, राजेंद्रसिंह राठौड़, नलिनी शर्मा, अशोक मुद्गल, रूबी जैन, रमेश चैलानी, अतीश माथुर, वीरेंद्र बालिया, दीपेंद्र लालवानी, धर्मेन्द्र सिंह चौहान, प्रियंका सांखला, के.के. त्रिपाठी आदि भी मौजूद रहे।

## चूरू में कड़ाके की ठंड का दौर

चूरू, (कांस)। चूरू में न्यूनतम पारा माइनस 1.5 डिग्री सेल्सियस पहुंच जाने पर यहां कड़ाके की ठंड का असर बना हुआ है। जिसके कारण दिन के समय में भी लोग ठिठुरते दिखाई गये। मौसम विभाग से मिली जानकारी के अनुसार गुरुवार को यहां का अधिकतम 18.2 व न्यूनतम माइनस 1.5 डिग्री सेल्सियस दर्ज किया गया। यहां पर आज भी सुबह साढ़े ग्यारह बजे तक कोहरा छाये रहने से सूर्य देवता के दर्शन नहीं हो पाये। सुबह सात बजे तक कोहरे की अधिकता इतनी अधिक थी कि कुछ दूरी पर देख पाना भी मुश्किल हो रहा था। यहां पर पिछले कुछ दिनों से कोहरे का असर बना हुआ है। जिसके चलते अल सुबह के समय वाहन चालकों को भारी परेशानी का सामना करना पड़ रहा है। इसी के साथ शाम को सूख ढलने के साथ झुंड का असर शुरू हो जाता है। लोग अलाव सैकना शुरू कर देते हैं। इन दिनों रात के समय खुले आसमान के नीचे रात गुजारने वालों के लिए परेशानी का सबब बन रही है।

# नाले में बमनुमा वस्तु मिलने से सनसनी

श्रीगंगानगर, (निर्स)। जिले के श्रीविजयनगर में गुरुवार सुबह वार्ड 25 में सी.बी.ई.ओ ऑफिस के सामने नाले में बमनुमा वस्तु मिलने से सनसनी फैल गई। सुबह सफाई कर्मचारी के नाला साफ करने के दौरान यह बम बाहर नजर आया। कुछ देर बाद यह लुढ़ककर वापस नाले में चला गया। नगर पालिका कर्मचारी ने इसे देखा तो बह घबरा गया। उसने इसकी जानकारी पालिकाध्यक्ष सहित अन्य लोगों को दी। मौके पर पहुंची पुलिस ने इस बमनुमा वस्तु को मौके से हटाया। नगर पालिका के कर्मचारियों ने नाले से जैसीबी से इसे निकालने में खतरे को भांपते हुए कर्मचारी ने पालिकाध्यक्ष राजेंद्र लेखा और पुलिस के सूचना दी। सीबीईओ ऑफिस के पास बम मिलने की सूचना के साथ ही मौके पर लोगों की भीड़ लगा गई। पुलिस ने नाले में दोनों ओर बंधा लगवाया और नाले का पानी

- श्रीविजयनगर के वार्ड 25 में नाले में से निकली बमनुमा वस्तु
- बमनुमा वस्तु को टिब्बा क्षेत्र में सुरक्षित रखवाकर पुलिस जाब्ता लगाया

निकलवाया। बमनुमा वस्तु नजर आने पर इसे बाहर निकलवाया गया। लोगों को बम से दूर रखा गया। बम को उसी समय कस्बे से बाहर टिब्बा क्षेत्र में भिजवाया गया तथा इस बारे में जिला प्रशासन के अधिकारियों को सूचना दी गई। श्रीविजयनगर थाने से मिली जानकारी के अनुसार बमनुमा वस्तु को टिब्बा क्षेत्र में सुरक्षित रखवाकर इसके पास पुलिस जाब्ता लगा दिया गया है। बमनुमा वस्तु यहां कैसे पहुंची, इस बारे में अब तक कुछ भी स्पष्ट नहीं है।

# घने कोहरे से जन जीवन अस्त-व्यस्त

सादुलपुर, (निर्स)। शेखावाटी के चूरू जिले के शहरी एवं ग्रामीण क्षेत्र में लगातार तीन दिनों से न्यूनतम तापमान माइनस में चले जाने से कोहरे एवं शीतलहर से कड़ाके की ठंड जारी है, जिसके कारण आमजन का जन जीवन अस्त-व्यस्त हो गया है। वहीं गुरुवार अल सुबह से ही घना तेज कोहरा होने से दृष्यता मात्र 10 मीटर से भी कम दिखाई दे रही थी। जिसके कारण वाहन चालक रंगते हुए नजर आये। ज्ञातव्य है कि नये साल के आगाज से ही शेखावाटी सहित आधे उत्तर भारत में कड़ाके की एवं हाड कम्पाने वाली ठंड का कहर जारी है। इसी दौरान व्यपारियों ने अपने-अपने प्रतिष्ठानों के आगे दिनभर अलावा जलाकर ठण्ड से राहत पाने का प्रयास किया। वहकौ शीत लहर एवं कोहरे के कारण आम जनजीवन यातायात बुरी तरह प्रभावित हुआ। मौसम विभाग के अनुसार ने 7 जनवरी 2023 तक शीतलहर की चेतावनी के चलते बर्फ एवं पाला पडने से किसान चिंतित हैं।

हरियाणा सीमावृत्ति क्षेत्र राजगढ़ के गाँव भाकरां, राधा बडी, राधा छोटी, थान मटुई, खैरु बडी, खैरु छोटी, बीरान, बालाण, कामाण, भोजाण, जीराम बास व गाणडवास के साथ-साथ राजगढ़ उपखण्ड क्षेत्र के गाँवों में दोपहर 12.30 बजे तक कोहरे से आम



चालक लाइट जलाकर वाहन चलाने नजर आए।

जनजीवन अस्त व्यस्त रहा। साथ ही अत्यधिक ठण्ड के कारण लोगों ने बिस्तर एवं अलाव का सहारा लिया। मौसम विभाग ने 7 जनवरी के बाद में एक छोटा

पश्चिमी विक्षोभ सक्रिय होने से ही तापमान में दो-तीन डिग्री बढ़ोतरी होने के संकेत दिए हैं, उसके बाद में ही सर्दी से कुछ राहत मिलने के आसार हैं।

## छात्रवृत्ति हड़पने का आरोप

सूरजगढ़, (निर्स)। पिलोद में संचालित हलवान आईटीआई पर छात्रों ने गंभीर आरोप लगाए हैं। बेरला निवासी मनोज ने आरोप लगाया है कि तीन साल पहले उसने इलेक्ट्रिशियन ट्रेड में एडमिशन लिया था। एडमिशन के समय उसने अपने सभ्य शैक्षणिक दस्तावेज आरिजनल ही आईटीआई में जमा करवा दिए थे। उस वक्त प्रिंसिपल ने कहा था कि 20 दिन बाद वापस दे देंगे। लेकिन तीन साल बीत जाने के बाद भी आज तक प्रिंसिपल ने उसके दस्तावेज नहीं लौटाए हैं। जिसके कारण तीन सालों में कई प्रतियोगी परीक्षाएं और सेना भर्ती से मनोज वंचित रह गया है। मनोज का आरोप है कि यह मामला अकेले उसके साथ नहीं। बल्कि बड़ी संख्या में अन्य छात्रों के साथ भी हुआ है। यही नहीं छात्रों की छात्रवृत्ति भी आईटीआई प्रिंसिपल द्वारा हड़पी जा रही है। जिसकी भी जांच करवाने की मांग मनोज ने पत्र डालकर जिला कलेक्टर से की है।



भीलवाड़ा। कोरोना संक्रमण से उबरने के बाद तनाव को दूर करने के उद्देश्य के साथ इस बार जिला प्रशासन भीलवाड़ा महोत्सव की तैयारी में लगा है। राजस्व मंत्री रामलाल जाट ने महोत्सव की तैयारी को लेकर प्रेस वार्ता को संबोधित करते हुए कहा कि भीलवाड़ा महोत्सव की पहचान देश विदेश में हो ऐसे प्रयास किए जाएंगे। महोत्सव से समाज छात्रों, छात्रों और सामाजिक संगठनों का जोड़ा जाए। जाट ने कहा कि राजस्थान हिट राजस्थान फिट के नारे को सार्थक करने वाले इस कार्यक्रम से पर्यावरण, वन्य जीव जैसे कार्यक्रमों को जोड़ने का अच्छा प्रयास है। जिला कलेक्टर आशीष मोदी ने कहा कि भीलवाड़ा महोत्सव का आगाज 12 जनवरी को शोभायात्रा से होगा। इस महोत्सव में सभी से सहयोग की अपील करते हुए इसे भव्य बनाने का आह्वान किया है। भीलवाड़ा महोत्सव को लेकर प्री इवेंट के रूप में प्रतिदिन 11 जनवरी तक भीलवाड़ा गेट टैलेंट ऑनलाइन विज्वज के साथ शुरू हो गए हैं।

# कड़ाके की ठंड में ठिठुर रहा गौवंश



पावटा में कड़ाके की ठंड की बीच खुले आसमान के नीचे ठिठुरता गौवंश।

पावटा, (निर्स)। कड़ाके की ठंड में गौवंश ठिठुर रहे हैं। सर्दी के सितम के बीच उनकी लाचारी फलक पर है। अन्य मौसम में तो ऐसे गौवंश खुले आसमान के नीचे अपना दिन किसी तरह काट लेते हैं पर कड़ाके की ठंड में उन पर एक-एक पल भारी पड़ रहा है। ठंड बढ़ने के साथ ही बेसहारा गौवंश के मरने की की गति भी बढ़ गई है। पावटा, प्राणपुर, जयसिंहपुरा बागावास नदी सहित कई

जगह ऐसी हैं जहां गौवंश सहारा पाने के लिए इधर-उधर भटकते रहते हैं। पशु चिकित्सक गोविंद भारद्वाज के अनुसार गौवंश की रोग प्रतिरोधक क्षमता इंसानों से अधिक होने के बाद भी लगातार ठंड और अंधेरे चिकित्सक के अभाव में जाहिर है कि उनके प्राण संकट में पड़ेंगे। संकल्प हरियाली समिति संयोजक नीरज सैन, श्रीराम गौ सेवा समिति सदस्यों ने गौवंश को संरक्षण देने के लिए पाबंद करने व राज्य सरकार द्वारा प्रत्येक पंचायत स्तर पर नदीशाला का निर्माण कराने की मांग की है।

विधायक इंद्रज गुर्जर से नदीशाला के निर्माण की मांग की थी। क्षेत्र में लगातार पड़ रही कड़ाके की सर्दी से बेसहारा छोटे बछड़े और कमजोर गौवंश शहरों की सड़कों पर मर रहे हैं। संकल्प हरियाली समिति व श्री राम गौ सेवा समिति सदस्यों ने गौवंश को संरक्षण देने के लिए पाबंद करने व राज्य सरकार द्वारा प्रत्येक पंचायत स्तर पर नदीशाला का निर्माण कराने की मांग की है।

## बालापचारी निरुद्ध, 16 वाहन बरामद

भीलवाड़ा, (निर्स)। शहर की भीमगंज थाना पुलिस ने दुपहिया वाहन चोरी के मामले में एक और बाल अपचारी को निरुद्ध कर चोरी के 16 वाहन बरामद किए हैं। जिले में बढ ती दुपहिया वाहन चोरी की वारदातों पर अंकुश लगाने के लिए पुलिस उपाधीक्षक नरेंद्र दायमा के सुपरविजन और थाना प्रभारी आशुतोष के नेतृत्व में पुलिस टीम का गठन किया गया, इस टीम ने अथक प्रयास के बाद दुपहिया वाहन चोरी में लिप्त एक और बाल अपचारी को डिटोन कर पूछताछ की उसकी सूचना पर अलग-अलग समय और स्थान से चोरी किए 16 दुपहिया वाहन बरामद किए हैं। थाना प्रभारी आशुतोष ने बताया कि बाल अपचारी को थाने के प्रकरण संख्या 408 / 22 में निरुद्ध किया गया है। पूर्व में इसी प्रकरण में एक अन्य बाल अपचारी को निरुद्ध किया गया था, उससे चोरी के 10 दुपहिया वाहन बरामद किए थे। थाना प्रभारी का कहना है कि दोनों ही बाल अपचारी से अब तक 26 दुपहिया वाहन बरामद किए जा चुके हैं।

# यूरिया खाद नहीं मिलने पर किसानों का हंगामा

## विक्रेताओं पर चहेतों को खाद देने का लगाया आरोप, सहायक निदेशक ने मौके पर भेजी टीम

अनूपगढ़, (निर्स)। क्षेत्र के किसानों को आज नई धान मंडी में यूरिया खाद का वितरण किया जा रहा है, लेकिन काफी किसान यूरिया खाद से वंचित रह गए। वंचित रहे किसानों ने सहायक निदेशक कृषि विभाग के कार्यालय में प्रदर्शन करते हुए सहायक निदेशक रामनिवास चौधरी से यूरिया खाद की मांग की है। किसानों ने आरोप लगाया है कि नई धान मंडी में यूरिया खाद का वितरण करने वाले विक्रेताओं के द्वारा कालाबाजारी की जा रही है और अपने चहेतों को यूरिया खाद उपलब्ध करवाई जा रही है। सहायक निदेशक रामनिवास चौधरी ने किसानों को आश्चर्य किया है कि मामले की जांच

की जाएगी और किसानों को यूरिया खाद उपलब्ध कराई जाएगी। किसान हेतुम में बताया कि अनूपगढ़ की नई धान मंडी में किसानों को यूरिया खाद का वितरण किया जा रहा है। गुरुवार अल सुबह से ही किसान कतारों में लगे हुए हैं और यूरिया खाद मिलने का इंतजार कर रहे थे, लेकिन यूरिया खाद विक्रेता के द्वारा लगभग 250-300 किसानों को टोकन वितरित कर शेष रहे 200 किसानों को टोकन देने से मना कर दिया। यूरिया खाद विक्रेता का कहना है कि उनके पास जितनी यूरिया खाद उपलब्ध थी, उन्होंने उतने टोकन वितरित कर दिए हैं। दूसरी ओर, किसानों

- विक्रेता कर रहे खाद की कालाबाजारी, किसानों को नहीं मिला रहा यूरिया

सहायक निदेशक कृषि विभाग के कार्यालय पहुंचे और सहायक निदेशक रामनिवास चौधरी से यूरिया खाद देने की मांग की और यूरिया खाद विक्रेता के खिलाफ शिकायत भी की। सहायक निदेशक रामनिवास चौधरी ने बताया कि किसानों से उन्हें शिकायत मिली है कि यूरिया खाद विक्रेता के द्वारा कालाबाजारी की जा रही है। इस पर तुरंत प्रभाव से मौके पर टीम को भेजा गया है और मामले की जांच की जा रही है। अगर यूरिया खाद का स्टॉक हुआ तो किसानों को यूरिया खाद उपलब्ध करवाई जाएगी। उन्होंने बताया कि अनूपगढ़ ब्लॉक के लिए यूरिया खाद के 9 हजार खेले उपलब्ध हुए हैं।